




ຈົ່ງສັງເກດເບິ່ງຮູບພາບນີ້ ແລ້ວຊອກຫາບ່ອນທີ່ແຕກຕ່າງກັນ
 ແລະຂີດວົງອ້ອມເອົາ (ມີ 5 ບ່ອນ)



ພຣະເຈົ້າສ້າງໂລກ

ພຣະເຈົ້າແຫ່ງຈັກກະວານໄດ້ສ້າງຟ້າສະຫວັນ ແລະແຜ່ນດິນໂລກ.
ໂລກກໍເປົ່າວາງ ແລະເຕັມດ້ວຍຄວາມມີດ ແລະນ້ຳ. ວິນຍານຂອງພຣະເຈົ້າ
ກໍຢູ່ເທິງນ້ຳນັ້ນ ແລະພຣະເຈົ້າໄດ້ສັ່ງວ່າ, “ຈົ່ງເກີດຄວາມແຈ້ງ.” ຄວາມແຈ້ງກໍ
ເກີດຂຶ້ນ. ພຣະເຈົ້າໄດ້ເອີ້ນຄວາມແຈ້ງນັ້ນວ່າ ກາງເວັນ ແລະໄດ້ເອີ້ນຄວາມ
ມີດວ່າ ກາງຄືນ. ມື້ຄືນຜ່ານໄປ ແລະມື້ເຊົ້າຕ່ຳວມາ ນັ້ນແມ່ນມື້ທີໜຶ່ງ.

ພຣະເຈົ້າໄດ້ສັ່ງໃຫ້ເກີດວົງໂຄ້ງເພື່ອແຍກນ້ຳເປັນສອງ. ພຣະເຈົ້າໄດ້
ເອີ້ນວົງໂຄ້ງທີ່ຢູ່ເທິງວ່າ ຟ້າ. ມື້ຄືນຜ່ານໄປ ແລະມື້ເຊົ້າຕ່ຳວມາ ນັ້ນແມ່ນ
ມື້ທີສອງ.



ພຣະເຈົ້າໄດ້ສັ່ງໃຫ້ມີບ່ອນແຫ້ງປະກົດ
ມາ ແລະມັນກໍເປັນຢ່າງນັ້ນ. ພຣະເຈົ້າໄດ້ເອີ້ນ
ບ່ອນແຫ້ງວ່າແຜ່ນດິນ ແລະໄດ້ເອີ້ນນ້ຳວ່າ
ທະເລ. ພຣະເຈົ້າໄດ້ສັ່ງໃຫ້ດິນເກີດພືດທຸກ
ຊະນິດ. ພຣະເຈົ້າເຫັນວ່າດີ. ມື້ຄືນຜ່ານໄປ
ແລະມື້ເຊົ້າຕ່ຳວມາ ນັ້ນແມ່ນມື້ທີສາມ.



ພຣະເຈົ້າໄດ້ສັ່ງໃຫ້ເກີດດວງແຈ້ງຢູ່
ເທິງຟ້າເພື່ອແຍກກາງເວັນ ແລະກາງຄືນ ແລະ
ເພື່ອໝາຍວັນ ແລະປີ ແລະລະດູການ.
ພຣະເຈົ້າໄດ້ສ້າງສອງດວງແຈ້ງ ຄືດວງຕາ
ເວັນໃຫ້ເບິ່ງແຍງກາງເວັນ ແລະດວງເດືອນ
ໃຫ້ເບິ່ງແຍງກາງຄືນ. ພຣະເຈົ້າກໍສ້າງພວກ
ດວງດາວດ້ວຍ. ພຣະເຈົ້າເຫັນວ່າດີ. ມື້ຄືນຜ່ານໄປ ແລະມື້ເຊົ້າຕ່ຳວມາ
ນັ້ນແມ່ນມື້ທີສີ່.



ພຣະເຈົ້າໄດ້ສັ່ງໃຫ້ທະເລເຕັມດ້ວຍປາ
ແລະສັ່ງໃຫ້ຟ້າເຕັມດ້ວຍນົກທີ່ບິນໄປມາ.
ພຣະເຈົ້າໄດ້ສ້າງສັດທະເລທັງໃຫຍ່ ແລະ
ນ້ອຍທຸກຊະນິດທີ່ໄດ້ສືບພັນຕາມຊະນິດຂອງ
ມັນເອງ. ພຣະເຈົ້າເຫັນວ່າດີ ແລະໄດ້ອວຍ
ພອນສັດທັງປວງວ່າ, “ໃຫ້ເກີດລູກເປັນທະວີຄູນຈົນເຕັມທະເລ.” ມື້ຄືນຜ່ານ
ໄປ ແລະມື້ເຊົ້າຕ່ຳວມາ ນັ້ນແມ່ນມື້ທີຫ້າ.



ໃນມື້ທີ່ຫົກພຣະເຈົ້າໄດ້ສັ່ງແຜ່ນດິນ
ໃຫ້ເກີດສັດທຸກຊະນິດສັດໃຊ້ງານ, ສັດປ່າ
ແລະສັດທີ່ເລືອນໄປຕາມດິນ. ພຣະເຈົ້າສັ່ງ
ໃຫ້ເກີດລູກເປັນທະວີຄູນຈົນເຕັມແຜ່ນດິນ
ແລະພຣະເຈົ້າເຫັນວ່າດີ. ໃນວັນທີ່ຫົກທີ່
ພຣະເຈົ້າໄດ້ສ້າງໂລກ ພຣະເຈົ້າໄດ້ເວົ້າວ່າ,
“ບັດນີ້ເຮົາຈະສ້າງມະນຸດໃຫ້ຄ້າຍຄືເຮົາ.”



ແລ້ວພຣະເຈົ້າກໍເລີຍປັ້ນມະນຸດຈາກ
ຟຸ່ນຂີ້ດິນ ແລະເປົ່າລົມຫາຍໃຈແຫ່ງຊີວິດເຂົ້າ
ສູ່ຮູດັງຂອງມະນຸດນັ້ນ ແລະເຂົາຈຶ່ງກາຍເປັນ
ຜູ້ມີຊີວິດ ແລະວິນຍານ.

ພຣະເຈົ້າໄດ້ເອີ້ນຊາຍຄົນນີ້ວ່າ ອາດາມ. ມື້ຄືນຜ່ານໄປ ແລະມື້ເຊົ້າ
ຕ່ຳວມາ ນັ້ນແມ່ນມື້ທີຫົກ.

ພຣະເຈົ້າໄດ້ໃຊ້ຫົກວັນໃນການສ້າງທຸກສິ່ງ ແລະໃນວັນທີ່ເຈັດພຣະອົງ
ໄດ້ພັກຜ່ອນຈາກການສ້າງ. ພຣະເຈົ້າກໍເລີຍອວຍພອນໃຫ້ວັນທີ່ເຈັດ ແລະ
ໄດ້ຕັ້ງວັນນັ້ນໃຫ້ເປັນວັນສັກສິດ.